



கலைஞர்
100
1924 - 2024

முரசொலி

Murasoli



www.murasoli.in

நிறுவனர் : கலைஞர் மு. கருணாநிதி



murasolidaily@gmail.com



தொடக்கம்: 10.8.1942 - முரசு: 83 - ஒலி: 39 - திருவள்ளூர் ஆண்டு 2055 - புரட்டாசி 01 - செவ்வாய்க்கிழமை 17 செப்டம்பர் 2024 - வெளியீடு: 12 + 12 பக்கங்கள் Established: 10.8.1942 - Volume: 83 - Issue 39: Thiruvalluvar Year - 2055 - Purataasi 01 - Tuesday 17 September 2024 - Dak 12 + 12 Pages ₹ 5.00

அமெரிக்கப் பயணச் சிறகுகள்

1



கழகத் தலைவரும் தமிழ்நாடு முதலமைச்சருமான மு.க. ஸ்டாலின் அவர்கள் தமது அமெரிக்கப் பயண அனுபவங்களைக் கழித் தொகுப்புகளாக எழுதுகிறார். அதன் முதல் பகுதி:

நம் உயிர்துடன் கலந்திருக்கும் தலைவர் கலைஞரின் அன்பு உடன்பிறப்புகளுக்கு, உங்களில் ஒருவன் எழுதும் அமெரிக்கப் பயண மடல்.

ஒரு டிரில்லியன் அமெரிக்க டாலர் என்ற பொருளாதார இலக்கினை நிர்ணயித்து, அதனை அடைவதற்காக உலகப் புகழ்பெற்ற பொருளாதார வல்லுநர் குழுவை உருவாக்கி, நமது மாநிலத்தின் தொழில் வளர்ச்சியை மேம்படுத்திக் கடந்த மூன்றாண்டுகளாக அயராது பாடுபட்டு வரும் நம் திராவிட மாடல் அரசின் திறன்மிகு முயற்சிகளால் பன்னாட்டு முதலீட்டாளர்களின் முதல் முகவரியாகத் தமிழ்நாடு திகழ்கிறது.

இலக்கு பெரியது. அதை அடைவதற்குத் தேவைப்படும் உழைப்பு அளவு


வேண்டும் என்று சென்னை விமான நிலையத்தில் மாண்புமிகு அமைச்சர்கள், கழகத்தின் நாடாளுமன்ற - சட்டமன்ற உறுப்பினர் கள், தலைமைச் செயலாளர் உள்ளிட்ட அரசு உயரதிகாரிகள், கழகத்தின் முன்னணி நிர்வாகிகள், உடன் பிறப்புகள் என அனைவரும் வாழ்த்துத் தெரிவித்தனர்.

விமான நிலையத்தில் ஊடகத்தினரும் ஆர்வத்துடன் குழுமியிருந்து, பயணம் தொடர்பான கேள்விகளைக் கேட்டனர். அவர்களிடம், தொழில் வளர்ச்சிக்காக திராவிட மாடல் அரசு இதுவரை எடுத்துள்ள முயற்சிகள், நடத்தியுள்ள மாநாடுகள், சந்திப்புகள், வெளிநாட்டுப் பயணங்கள், மேற்கொண்டுள்ள ஒப்பந்தங்கள், அதன் மூலம் கிடைத்துள்ள முதலீடுகள், தொடங்கப்பட்டுள்ள திட்டங்கள், அதன் விளைவாக உருவாகியுள்ள வேலைவாய்ப்புகள் குறித்து ஒரு வெள்ளை அறிக்கையை விடவும் விளக்கமாகத் தமிழ்நாட்டின் முதலமைச்சர் என்ற முறையில் தெளிவாகத் தெரிவித்துவிட்டு, அமெரிக்கப் பயணத்தின் நோக்கத்தையும் குறிப்பிட்டேன். ஊடகத்தினரின் அன்பான வாழ்த்துகளுடன்

பரியது. அதனை உணர்ந்தே திராவிட மாடல் அரசு தொடர்ந்து செயல்பட்டு வருகிறது. அதன் ஒரு பகுதியாகத்தான் அமெரிக்க ஐக்கிய நாடுகளுக்கு ஆகஸ்ட் 27 அன்று இரவுப் பயணம் மேற்கொண்டேன். பயணம் வெற்றிகரமாக அமைய



முதலமைச்சர் மு.க.ஸ்டாலின் அவர்களை சான்பிரான்சிஸ்கோ விமான நிலையத்தில் அமெரிக்க நாட்டின் சான் பிரான்சிஸ்கோவிற்கான இந்திய துணைத் தூதர் ஸ்ரீகர் ஹட்டி மற்றும் அமெரிக்க வாழ் தமிழர்கள் வரவேற்ற காட்சி!



முதலமைச்சர் மு.க.ஸ்டாலின் அவர்கள், அமெரிக்கா நாட்டின் மைக்ரோசாஃப்ட் நிறுவனத்தின் உயர் அலுவலர்களைச் சந்தித்து, டேட்டா சென்டர் விரிவாக்கம், Global Capability Centre (GCC) மற்றும் AI திறன் முயற்சிகளை உருவாக்குதல் உள்ளிட்ட பல்வேறு வாய்ப்புகள் குறித்து பேசினார்.

பொருளாதாரத்தில் மிகப்பெரிய நாடான அமெரிக்கா நோக்கிப் புறப்பட்டேன்.

உங்களில் ஒருவன்

பயண நேரத்திலும் தமிழ்நாட்டின் நினைவுகளை!

சென்னை விமான நிலையத்திலிருந்து துபாய்க்குச் சென்று, அங்கிருந்து அமெரிக்காவின் சான் பிரான்சிஸ்கோ செல்வதற்கான விமானத்தில் பயணிக்க வேண்டியிருந்தது. 16 மணி நேரப் பயணம். மிக நீண்ட பயணம்தான் என்றாலும், அதிக உயரத்தைத் தாண்ட வேண்டும் என்றால் நீண்ட தூரம் ஓடி வரவேண்டும் என்று முத்தமிழறிஞர் கலைஞர் சொன்ன சொற்கள்தான் நினைவுக்கு வந்தன. பெருங்கடலுக்கு மேலே பல்லாயிரம் அடி உயரத்தில், மேகங்களைக் கடந்து, வானத்தை உரசுவது போன்ற இந்த நெடுமயணத்தின்போது, கடந்த மூன்றாண்டுக் காலத்தில் தொழில் முதலீடு மற்றும் வெளிநாட்டுப் பயணங்களின்

விளைவுகள் குறித்த சிந்தனைகளும் உங்களில் ஒருவனான என்னுள் எழுந்தன!

ஐக்கிய அரபு அமீரகம், சிங்கப்பூர், ஜப்பான், ஸ்பெயின் ஆகிய நாடுகளுக்கு மேற்கொண்ட பயணங்களைத் தொடர்ந்து, வளம் மிகுந்த - வாய்ப்புகளை வழங்கும் தன்மை கொண்ட அமெரிக்க நாட்டை நோக்கிய பயணம். இதற்கு முன் மேற்கொண்ட பயணங்களின் விளைவுகளால் உருவான தொழிற்சாலைகளில் வேலை வாய்ப்பைப் பெற்ற தமிழ்நாட்டுக் குடும்பத்தினரிடம் ஏற்பட்டுள்ள வளர்ச்சி, அது மாநிலத்தில் உள்ள மற்றவர்களிடமும் ஏற்படுத்தியுள்ள நம்பிக்கை இவற்றுக்கேற்ப அமெரிக்கப் பயணமும் அமைய வேண்டும் என்பதும், இந்தியாவிலேயே அதிக தொழிற்சாலைகளைக் கொண்ட மாநிலமாகத் தமிழ்நாடு திகழ்கின்ற நிலையில், திராவிட மாடல் ஆட்சியில்தான் தமிழ்நாட்டிற்கு மிக அதிகமான முதலீடும், தொழிற்சாலைகளும், அதற்கேற்ற வேலை வாய்ப்புகளும் உருவாகின என்ற நிலையும் ஏற்பட வேண்டும் என்ற சிந்தனையுடனேயே என் பயணம் தொடர்ந்தது.

தொடர்ச்சி 3 - ஆம் பக்கம்

முப்பெரும் விழா; எப்பக்கமும் இருவண்ணக் கொடிகள்!



முத்தமிழறிஞர் கலைஞர் அவர்களால் 1985-ஆம் ஆண்டு கழகத்தின் “முப்பெரும் விழா” அறிவிக்கப்பட்டு தொடங்கப்பட்டது.

இப்போது நாற்பதாவது முப்பெரும் விழாவினை, திராவிட நாயகர் மு.க.ஸ்டாலின்

அவர்கள் சென்னையில் இன்று (செப்:17, 2024) நடத்துகிறார். அதையொட்டி கழகத் தலைவரின் வேண்டுகோளை ஏற்று, தமிழ்நாட்டின் வீதிகள் - வீடுகள்தோறும், எப்பக்கம் காணினும் கழகத்தின் இருவண்ணக் கொடிகள் படடொளி வீசிப் பறக்கின்றன.

இந்த ஆண்டின் முப்பெரும் விழா, தந்தை பெரியார் அவர்களின் 146-ஆவது (2024, செப்:17) பிறந்த நாளையும், பேரறிஞர் அண்ணா அவர்களின் 116- ஆவது (2024, செப்:15) பிறந்த நாளையும், 17.9.1949 அன்று அண்ணா அவர்களாலே தி.மு.க. தோற்றுவிக்கப்பட்டு 75 ஆண்டுகள் முழுமையடைந்து




பவளவிழா நிறைவையும் இணைத்து நடைபெறுகிறது.

செப்டம்பர் மாதம் - திராவிட மாதம்!

செப்டம்பர் மாதத்தைத் “திராவிட மாதம்” எனப் பெயரிட்டழைத்து நாம் பெருமிதம் கொள்ளும் அளவுக்கு, அந்த மாதம் தனிச் சிறப்புகள் கொண்டது. கழகத்தின் தகவல் - தொழில்

நுட்ப அணி (I.T.Wing), செப்டம்பர் மாதம் எப்படி திராவிட மாதம் என்பதற்கான பொருத்தப்பாடுகளை விளக்கி “வீடியோ” ஒன்றையே வெளியிட்டுள்ளது. பேராசிரியர் சுப.வீரபாண்டியன் அவர்களை ஆசிரியராகக் கொண்டு வெளியும் மாத இதழான “திராவிட முழக்கம்”, செப்டம்பர் மாத இதழை “திராவிட மாத” இதழ் என்று பொறிக்கப்பட்டிருக்கிறது.

சென்னையில் நமது அண்ணா அறிவாலயம் கடடி முடிக்கப்பட்டு திறக்கப்பட்டது 1987 செப்டம்பர் மாதத்தில்தான். சுயமரியாதை இயக்க வீரர் பிள்ளிய.பி.ஏ.சுவந்திரபாண்டியனார் பிறந்ததும்



செப்டம்பர் 15-ல்தான். சிந்து சமவெளி நாகரிகம், திராவிட நாகரிகமே என அகழ்வாராய்ச்சியாளர் ஜான் மார்ஷல் அகிலத்துக்கு அறிவித்ததும் 1924 செப்டம்பர் 24-ல்தான். எனவே நம்மைப் பொருத்தவரை, செப்டம்பர் மாதத்தைத் “திராவிட மாதம்”

தொடர்ச்சி 2 - ஆம் பக்கம்